

ముచ్చాట్లు

ఎడిటర్: బొల్లెపాక రాజేష్

తెలుగు దిన పత్రిక

వరంగల్ మంగళవారం - 9- జూన్ 2026 సంపుటి : 4 సంచిక : 5 పేజీలు - 8 వెల : రూ 7 www.telanganamuchatlu.in



హైదరాబాద్ అభివృద్ధికి రూ.1,674 కోట్ల పనులు

- అభివృద్ధి ప్రభుత్వ లక్ష్యం
సైబరాబాద్ లో భారీ ప్రాజెక్టులు
మూడు నెలల్లో బస్ టెర్మినల్ పనులు
ముఖ్యమంత్రి రేవంత్ రెడ్డి

హైదరాబాద్, జూన్ 8 (తెలంగాణ ముచ్చట్లు): రాష్ట్ర అభివృద్ధి ప్రధాన ఎజెండాగా తీసుకుని వచ్చే రెండున్నరేళ్ల పాటు నిరంతరం తెలంగాణ వికాసం కోసం పనిచేస్తామని ముఖ్యమంత్రి రేవంత్ రెడ్డి పునరుద్ఘాటించారు. ప్రజాపాలన - ప్రగతి ప్రణాళిక కార్యక్రమంలో భాగంగా సైబరాబాద్ మున్సిపల్ కార్పొరేషన్ ప్రధాన కార్యాలయ భవనంతో పాటు మొత్తం రూ.1,674.74 కోట్ల విలువైన అభివృద్ధి పనులకు ఆయన శంకుస్థాపనలు, ప్రారంభోత్సవాలు నిర్వహించారు. మియాహూర్ ట్రాన్ రోడ్స్ వద్ద నిర్వహించిన సభలో ముఖ్యమంత్రి మాట్లాడుతూ రాజకీయాలకు అతీతంగా రాష్ట్ర అభివృద్ధి బాధ్యతను తీసుకుంటానని తెలిపారు. వేగంగా విస్తరిస్తున్న హైదరాబాద్ మహానగరాన్ని ప్రణాళికాబద్ధంగా అభివృద్ధి చేయాల్సిన అవసరం ఉందని పేర్కొన్నారు. దేశంలోని ఇతర మహానగరాలు ఎదుర్కొంటున్న సమస్యలను దృష్టిలో ఉంచుకుని భవిష్యత్ అవసరాలకు అనుగుణంగా కార్యాచరణ రూపొందిస్తున్నామని చెప్పారు. మల్కాజిగిరి పరిధిలోని గాజుల రామారంలో వంద ఎకరాల్లో అంతర్జాతీయ ప్రమాణాలతో బస్ టెర్మినల్ నిర్మించనున్నట్లు ముఖ్యమంత్రి ప్రకటించారు. ఈ ప్రాజెక్టు పనులు వచ్చే మూడు నెలల్లో ప్రారంభమవుతాయని తెలిపారు. అలాగే రాయదుర్గం నుంచి నియోపోలిస్ వరకు మెట్రో రైలు విస్తరణ పనులు చేపడతామని వెల్లడించారు.

మిగతా 2లో



పోలీసు శాఖలో సమన్వయానికి కొత్త ఊపు

స్టాఫ్ అధికారుల సమావేశాల పునరుద్ధరణ
సాంకేతిక పోలీసింగ్ పై ప్రత్యేక దృష్టి
మహిళా పోలీసుల సంక్షేమంపై చర్చ
డిజిపీ సి.వి. ఆనంద్

హైదరాబాద్, జూన్ 8 (తెలంగాణ ముచ్చట్లు): రాష్ట్ర పోలీసు శాఖలో సమన్వయ యాన్ని మరింత బలోపేతం చేయడానికి రాష్ట్ర పోలీసు శాఖాధిపతి సి.వి. ఆనంద్ ప్రత్యేక చర్యలు చేపట్టారు. సీనియర్ అధికారులు, వివిధ విభాగాల అధిపతులు విధానాలు, కార్యక్రమాలు, శాఖల మధ్య సమన్వయ అంశాలపై చర్చించేందుకు నిర్వహించే "స్టాఫ్ అధికారుల సమావేశం"ను పునరుద్ధరించారు. కొంతకాలంగా ఈ సమావేశాలు నిలిచిపోవడంతో శాఖల మధ్య సమన్వయంలో లోపాలు కనిపిస్తున్నాయని అధికారులు భావించారు. పునరుద్ధరించిన తొలి సమావేశంలో పలు కీలక అంశాలపై చర్చ జరిగింది. విదేశీ గృహ కాల్పులకు వివరాలను క్రమబద్ధంగా నిర్వహించే దేటాబేస్ ఏర్పాటు, పర్యవేక్షణ, భద్రతా చర్యలపై అధికారులు చర్చించారు. అలాగే నేరాలు, కేసుల నిర్వహణ వ్యవస్థను ఆధునికీకరించే చర్యలపై కూడా సమీక్ష నిర్వహించారు.

మిగతా 2లో

ఎబోలాపై తెలంగాణ అప్రమత్తం

విమానాశ్రయంలో కట్టుబట్టమైన నిఘా
అనుమానితులపై ప్రత్యేక ఏర్పాట్లు
ప్రజలు భయపడొద్దన్న మంత్రి

హైదరాబాద్, జూన్ 8 (తెలంగాణ ముచ్చట్లు): ఆఫ్రికాలోని డెమోక్రాటిక్ రిపబ్లిక్ ఆఫ్ కాంగో, ఉగాండా, దక్షిణ సూడాన్ దేశాల్లో ఎబోలా వైరస్ వ్యాప్తి నేపథ్యంలో తెలంగాణ ప్రభుత్వం అప్రమత్తమైంది. రాష్ట్రంలో చేపట్టిన ముందస్తు జాగ్రత్తలు, పర్యవేక్షణ చర్యలు, అత్యవసర స్పందన వ్యవస్థలపై ఆరోగ్య శాఖ మంత్రి దామోదర్ రాజన్ రింహా సోమవారం సచివాలయంలో ఉన్నతస్థాయి సమీక్ష నిర్వహించారు. వివిధ శాఖల మధ్య సమన్వయంతో వైరస్ వ్యాప్తిని అడ్డుకునేందుకు పటిష్ట చర్యలు చేపట్టాలని అధికారులను ఆదేశించారు. ఎబోలా ప్రభావిత దేశాల నుంచి రాష్ట్రానికి చేరుకునే దేశీయ, విదేశీ ప్రయాణికులపై ప్రత్యేక నిఘా కొనసాగుతోందని అధికారులు మంత్రికి వివరించారు. శంషాబాద్ అంతర్జాతీయ విమానాశ్రయంలో ఇప్పటికే అమలులో ఉన్న పరీక్షలు, పర్యవేక్షణ వ్యవస్థలను మరింత బలోపేతం చేసినట్లు తెలిపారు. ప్రభావిత దేశాల నుంచి వచ్చిన ప్రతి ప్రయాణికుడి వివరాలను నమోదు చేసి, వారి ఆరోగ్య పరిస్థితిని ఇరవై ఒకటిరోజుల పాటు నిరంతరం పర్యవేక్షిస్తున్నట్లు వెల్లడించారు.



మిగతా 2లో



రైల్వే టికెట్ బుకింగ్ మార్పులు

- ఆగస్టులో కొత్త విధానం
వేగంగా టికెట్ కేటాయింపు
ప్రయాణికులకు భారీ ఊరట

న్యూఢిల్లీ, జూన్ 8 (తెలంగాణ ముచ్చట్లు): భారత రైల్వే మంత్రిత్వ శాఖ ప్రయాణికులకు శుభవార్త అందించింది. గత నాలుగు దశాబ్దాలుగా అమలులో ఉన్న టికెట్ రిజర్వేషన్ విధానాన్ని పూర్తిగా ఆధునికీకరించి, అత్యధునిక సాంకేతికతతో రూపొందించిన కొత్త ప్రయాణికుల రిజర్వేషన్ వ్యవస్థను ఆగస్టు నెల నుంచి అందుబాటులోకి తీసుకురానుంది. ప్రస్తుతం వినియోగంలో ఉన్న పాత విధానాన్ని తొలగించి, పెరుగుతున్న ప్రయాణికుల అవసరాలకు అనుగుణంగా మరింత వేగవంతమైన సేవలను అందించేందుకు ఈ నిర్ణయం తీసుకున్నట్లు రైల్వే శాఖ వెల్లడించింది. టికెట్లు బుక్ చేసుకునే సమయంలో సాంకేతిక సమస్యలు తలెత్తడం, అధిక రద్దీ కారణంగా వ్యవస్థ మందగించడం, తక్షణ టికెట్ల కోసం ప్రయత్నించే సమయంలో ఇబ్బందులు ఎదురకావడం వంటి సమస్యలు చాలా కాలంగా ప్రయాణికులను వేధిస్తున్నాయి. కొత్త వ్యవస్థ అమల్లోకి వచ్చిన తర్వాత ఈ సమస్యలకు గణనీయంగా

మిగతా 2లో

విద్యార్థుల సంక్షేమమే లక్ష్యం

పాఠశాలకు సర్వం సిద్ధం
నాణ్యమైన సౌకర్యాలపై దృష్టి
అధికారులకు మంత్రి ఆదేశాలు
ములుగు, జూన్ 8 (తెలంగాణ ముచ్చట్లు): పాఠశాలలు, వసతి గృహాల పునాపారంగానికి సంబంధించిన అన్ని ఏర్పాట్లను వెంటనే పూర్తి చేయాలని రాష్ట్ర మంత్రి సీతక్క అధికారులను ఆదేశించారు. విద్యార్థులకు నాణ్యమైన విద్య, పోషకాహారం, మెరుగైన వసతి సౌకర్యాలు అందించడంతో పాటు సురక్షితమైన, పరిశుభ్రమైన వాతావరణం కల్పించాలని సూచించారు. విద్యార్థుల సంక్షేమాన్ని అత్యున్నత ప్రాధాన్యంగా తీసుకుని అన్ని శాఖలు సమన్వయంతో పనిచేయాలని స్పష్టం చేశారు. ములుగు కలెక్టరేట్ సమావేశ మందిరంలో జిల్లా కలెక్టర్ బోర్డే హేమంత్ సహా దేవరావు, అదనపు కలెక్టర్లు మహేందర్ జీ, సంపత్ రావుతో కలిసి పాఠశాలలు, గురుకులాలు, కస్తూర్బా విద్యాలయాలు, వసతి గృహాల పునాపారంభ ఏర్పాట్లపై

మిగతా 2లో

హైదరాబాద్ అభివృద్ధికి రూ.1,674 కోట్ల పనులు

(మొదటి పేజీ తరువాయి)

హైదరాబాద్ మహానగరంలో మెట్రో విస్తరణ, మూసీ నది ప్రక్షాళన, ప్రాంతీయ వలయ రహదారి, అనుసంధాన రహదారుల నిర్మాణం వంటి కీలక మౌలిక సదుపాయాల అభివృద్ధికి ప్రభుత్వం ప్రాధాన్యం ఇస్తోందని పేర్కొన్నారు. విశ్వనగరంగా ఎదగాలంటే దానికి తగిన మౌలిక వసతులు కల్పించడం అత్యవసరమని అన్నారు. నగరంలో పేదల గృహ అవసరాలను తీర్చేందుకు లక్ష తక్కువ ఆదాయ, మధ్యతరగతి గృహాల నిర్మాణానికి ప్రభుత్వం ప్రణాళిక రూపొందిస్తున్నట్లు తెలిపారు. ప్రజలు నివసిస్తున్న ప్రాంతాల్లోనే గృహాలు నిర్మించి కేటాయించే విధంగా చర్యలు తీసుకుంటున్నామని, అందుకు అవసరమైన ప్రభుత్వ భూములను గుర్తిస్తున్నామని చెప్పారు. హైదరాబాద్ వేగంగా విస్తరిస్తున్న నేపథ్యంలో పరిపాలనా వికేంద్రీకరణ అవసరమైందని ముఖ్యమంత్రి పేర్కొన్నారు. అందుకే మహానగర ప్రాంతాన్ని మూడు కార్పొరేషన్లుగా విభజించి గ్రేటర్ హైదరాబాద్, సైబరాబాద్, మల్కాజిగిరి మునిసిపల్ కార్పొరేషన్లుగా ఏర్పాటు చేశామని తెలిపారు. అభివృద్ధి విషయంలో రాజకీయ భేదాలు పక్కనపెట్టి అన్ని వర్గాలు సహకరించాలని ముఖ్యమంత్రి దీవేంద్రే రెడ్డి పిలుపునిచ్చారు.



వికేంద్రీకరణ అవసరమైందని ముఖ్యమంత్రి పేర్కొన్నారు. అందుకే మహానగర ప్రాంతాన్ని మూడు కార్పొరేషన్లుగా విభజించి గ్రేటర్ హైదరాబాద్, సైబరాబాద్, మల్కాజిగిరి మునిసిపల్ కార్పొరేషన్లుగా ఏర్పాటు చేశామని తెలిపారు. అభివృద్ధి విషయంలో రాజకీయ భేదాలు పక్కనపెట్టి అన్ని వర్గాలు సహకరించాలని ముఖ్యమంత్రి దీవేంద్రే రెడ్డి పిలుపునిచ్చారు.

పోలీసు శాఖలో సమన్వయానికి కొత్త ఊపు

(మొదటి పేజీ తరువాయి)

సాంకేతిక పరిజ్ఞానం ఆధారిత పోలీసింగ్ కు మరింత ప్రాధాన్యం ఇవ్వాలని సమావేశంలో నిర్ణయించారు. కృత్రిమ మేధస్సు, డ్రోన్లు, సమాచార విశ్లేషణ వ్యవస్థల వినియోగాన్ని విస్తరించి నేరాల నియంత్రణ, దర్యాప్తు సామర్థ్యాన్ని పెంచే అంశాలపై చర్చించారు. ఆధునిక సాంకేతికత ద్వారా పోలీసు సేవలను మరింత సమర్థవంతంగా అందించే దిశగా చర్యలు చేపట్టాలని నిర్ణయించారు. త్వరలో ఏర్పాటు కానున్న ట్రాఫిక్ నిర్వహణ, రోడ్డు భద్రత విభాగానికి సంబంధించిన పరిపాలనా నిర్మాణం పైన సమావేశంలో చర్చించారు. కొత్త విభాగాల ఏర్పాటుతో ట్రాఫిక్ నియంత్రణ, రహదారి భద్రత చర్యలను మరింత బలోపేతం చేయాలని అధికారులు అభిప్రాయపడ్డారు. మహిళా పోలీసు సిబ్బంది సంక్షేమం, సేవా పరిస్థితుల మెరుగుదలపై కూడా సమావేశంలో ప్రత్యేకంగా చర్చించారు. మహిళా సదస్సులో వచ్చిన సిఫార్సులను అమలు చేసి, మహిళా పోలీసులకు మెరుగైన అవకాశాలు, సౌకర్యాలు కల్పించేందుకు చర్యలు తీసుకోవాలని ని.వి. ఆనంద్ సూచించారు. అదేవిధం




పోలీసు సంఘాల ఎన్నికలు, సిబ్బంది, వాహనాల తనిఖీలు, సంక్షేమ నిధుల లెక్కల పరిశీలన, నాలుగు పోలీసు కమిషనరీలు పునర్వ్యవస్థీకరణ వంటి అంశాలపై కూడా సమీక్ష నిర్వహించారు. శాఖలో సమర్థవంతమైన పరిపాలన, సమన్వయం కోసం ఇటువంటి సమావేశాలు నిరంతరం కొనసాగుతాయని అధికారులు తెలిపారు.

ఎబోలాపై తెలంగాణ అప్రమత్తం

(మొదటి పేజీ తరువాయి)

వైరస్ లక్షణాలు కనిపించిన వారిని వెంటనే గుర్తించి ప్రత్యేక వైద్య పర్యవేక్షణలో ఉంచుతున్నట్లు అధికారులు తెలిపారు. ఇప్పటివరకు ఇద్దరు అనుమానితులను గాంధీ ఆస్పత్రిలో ప్రత్యేక ఐసోలేషన్ వార్డులో ఉంచి పరీక్షలు నిర్వహించినట్లు వివరించారు. వారి సమాచారం పూర్తిగా నిశ్చితమైతే వైరాలజీ సంస్థకు పంపించాలి. మొదటి విడత పరీక్షల్లో వైరస్ లేనట్లు నిర్ధారణ అయిందన్నారు. మరింత నిర్ధారణ కోసం మరోసారి సమానాలు సేకరించి పరీక్షలకు పంపినట్లు పేర్కొన్నారు. ప్రయాణికులు తమ చిరునామా, ఫోన్ నెంబర్లు, ఇతర వివరాలను కచ్చితంగా అందించాలని మంత్రి స్పష్టం చేశారు. కొంతమంది ప్రయాణికులు తప్పుడు వివరాలు ఇవ్వడం లేదా ఇచ్చిన చిరునామాల్లో అందుబాటులో లేకపోవడం ఆందోళన కలిగిస్తోందని అన్నారు. తప్పుడు సమాచారం ఇచ్చేవారిపై చట్టపరమైన చర్యలు తీసుకోవాలని అధికారులను ఆదేశించారు. ఇందుకు సంబంధించిన హెచ్చరికలను విమానాశ్రయంలోనే స్పష్టంగా తెలియజేయాలని సూచించారు. విదేశీ ప్రయాణికులతో సమర్థవంతంగా మాట్లాడేందుకు వివిధ భాషల్లో నైపుణ్యం కలిగిన సిబ్బందిని అందుబాటులో ఉంచాలని మంత్రి ఆదేశించారు. ముఖ్యంగా ఫ్రెంచ్, అరబిక్, స్పానిష్ వంటి భాషలు మాట్లాడగల సిబ్బందిని మూడు పాళ్ల విధుల్లో నియమించి ఇరవై నాలుగు గంటలపాటు పర్యవేక్షణ కొనసాగించాలని సూచించారు. సమాచారం సేకరణ, ఆరోగ్య పరీక్షల ప్రక్రియను మరింత సమర్థవంతంగా నిర్వహించాలని చెప్పారు. రాష్ట్రంలో ఎబోలా వ్యాధి నివారణకు అవసరమైన అన్ని ఏర్పాట్లు సిద్ధంగా ఉన్నాయని, ప్రజలు ఎలాంటి ఆందోళన చెందాల్సిన అవసరం లేదని



మంత్రి దామోదర్ రాజనర్సింహ స్పష్టం చేశారు. పరిస్థితిని ప్రభుత్వం నిరంతరం పర్యవేక్షిస్తోందని, కేంద్ర ఆరోగ్య శాఖ, వైద్య యను మరింత సమర్థవంతంగా నిర్వహించాలని చెప్పారు. రాష్ట్రంలో ఎబోలా వ్యాధి నివారణకు అవసరమైన అన్ని ఏర్పాట్లు సిద్ధంగా ఉన్నాయని, ప్రజలు ఎలాంటి ఆందోళన చెందాల్సిన అవసరం లేదని

విద్యార్థుల సంక్షేమమే లక్ష్యం

(మొదటి పేజీ తరువాయి)

సమీక్ష సమావేశం నిర్వహించారు. హైదరాబాద్ నుంచి దూరవాణి ద్వారా సమావేశంలో పాల్గొన్న మంత్రి సీతక్క అధికారులకు పలు కీలక సూచనలు చేశారు. పాఠశాలలు ప్రారంభమయ్యే నాటికి అన్ని విద్యాసంస్థల్లో మౌలిక సదుపాయాలు సిద్ధంగా ఉండాలని మంత్రి ఆదేశించారు. తరగతి గదులు, తాగునీటి సౌకర్యాలు, మరుగుదొడ్లు, విద్యుత్ వ్యవస్థ, పరిశుభ్రత వంటి అంశాలపై ప్రత్యేక దృష్టి పెట్టాలని సూచించారు. విద్యార్థులు ఎలాంటి ఇబ్బందులు ఎదుర్కోకుండా ముందస్తు చర్యలు తీసుకోవాలని చెప్పారు. వసతి గృహాల్లో ఉండే విద్యార్థులకు నాణ్యమైన ఆహారం అందించడం అత్యంత ముఖ్యమని మంత్రి పేర్కొన్నారు. పోషకాహార ప్రమాణాలను



కచ్చితంగా పాటించాలని, ఆహార నాణ్యత విషయంలో ఎలాంటి రాజీ ఉండకూడదని స్పష్టం చేశారు. విద్యార్థుల ఆరోగ్య పరిరక్షణ కోసం క్రమం తప్పకుండా వైద్య పరీక్షలు నిర్వహించాలని కూడా సూచించారు. గురుకులాలు, కస్తూర్బా విద్యాలయాలు,

ప్రభుత్వ వసతి గృహాల్లో భద్రతా చర్యలను మరింత బలోపేతం చేయాలని మంత్రి ఆదేశించారు. విద్యార్థుల సంక్షేమానికి సంబంధించిన ప్రతి అంశాన్ని అధికారులు స్వయంగా పర్యవేక్షించాలని చెప్పారు. చిన్న సమస్యలను కూడా నిర్లక్ష్యం చేయకుండా వెంటనే పరిష్కరించాలని సూచించారు. విద్యార్థుల భవిష్యత్తు రాష్ట్ర అభివృద్ధికి వునాది అని పేర్కొన్న మంత్రి సీతక్క, వారికి నాణ్యమైన విద్యతో పాటు మెరుగైన జీవన వాతావరణం కల్పించడం ప్రభుత్వ బాధ్యత అని అన్నారు. అధికారులు పరస్పర సమన్వయంతో పనిచేసి పాఠశాలలు, వసతి గృహాల్లో అన్ని సౌకర్యాలు అందుబాటులో ఉండేలా చూడాలని ఆదేశించారు. విద్యార్థుల సంక్షేమం విషయంలో ప్రభుత్వం పూర్తిస్థాయిలో కట్టబడి ఉందని స్పష్టం చేశారు.

నిమ్స్ కొత్త డైరెక్టర్ కు శుభాకాంక్షలు

- మంత్రిని కలిసిన డాక్టర్ రాహుల్ దేవరాజ్
• వైద్య సేవల విస్తరణపై చర్చ
• డాక్టర్ బీరప్ప సేవలకు ప్రశంసలు

హైదరాబాద్, జూన్ 8 (తెలంగాణ ముచ్చటలు): నిమ్స్ డైరెక్టర్ గా ఇటీవల నియమితులైన డాక్టర్ రాహుల్ దేవరాజ్ సోమవారం రాష్ట్ర ఆరోగ్య శాఖ మంత్రి దామోదర్ రాజనర్సింహను సచివాలయంలో మర్యాదపూర్వకంగా కలిశారు. ఈ సందర్భంగా మంత్రి ఆయనకు శుభాకాంక్షలు తెలియజేసి, నిమ్స్ ను వైద్య సేవల్లో మరింత ముందంజలో నిలిపేలా కృషి చేయాలని సూచించారు. ఈ భేటీలో రాష్ట్ర ప్రజలకు అత్యుత్తమ వైద్య సేవలు అందించడంలో నిమ్స్ పాత్రపై చర్చ జరిగింది. ఆధునిక వైద్య సేవల విస్తరణ, సూపర్ స్పెషాలిటీ విభాగాల అభివృద్ధి, రోగులకు మెరుగైన చికిత్స అందించేందుకు తీసుకోవాల్సిన చర్యలపై మంత్రి పలు సూచనలు చేశారు. వైద్య విద్య, పరిశోధన రంగాల్లో నిమ్స్ మరింత కీలక పాత్ర పోషించాలని మంత్రి దామోదర్ రాజనర్సింహ పేర్కొన్నారు. వైద్య విద్యార్థులకు నాణ్యమైన శిక్షణ, వైద్య పరిశోధనలకు ప్రోత్సాహం, అత్యుత్తమ



నిక చికిత్సా విధానాల అమలులో సంస్థ ముందుండాలని ఆకాంక్షించారు. ఈ సందర్భంగా నిమ్స్ మాజీ డైరెక్టర్ డాక్టర్ బీరప్ప సేవలను మంత్రి ప్రత్యేకంగా అభినందించారు. ఆయన పదవీకాలంలో నిమ్స్ లో అవయవ మార్పిడి సేవలు విస్తరించడం, అనేక సూపర్ స్పెషాలిటీ వైద్య సేవలు బలోపేతం కావడం విశేషమని పేర్కొన్నారు. సంస్థ ప్రతిష్ఠను జాతీయ స్థాయిలో మరింత పెంచడంలో ఆయన పాత్ర ప్రశంసనీయమని అన్నారు.

నిమ్స్ అభివృద్ధికి ప్రభుత్వం పూర్తి సహకారం అందిస్తుందని మంత్రి హామీ ఇచ్చారు. ప్రజలకు అందుబాటులో, నాణ్యమైన వైద్య సేవలు అందించడంలో నిమ్స్ మరింత మెరుగైన ఫలితాలు సాధించాలని ఆకాంక్షించారు. ఈ కార్యక్రమంలో నిమ్స్ మాజీ డైరెక్టర్ డాక్టర్ బీరప్పతో పాటు ఇతర వైద్యాధికారులు పాల్గొన్నారు. నిమ్స్ ను దేశంలోనే ప్రముఖ వైద్య సంస్థగా తీర్చిదిద్దేందుకు సమిష్టిగా కృషి చేయాలని వక్రలు పేర్కొన్నారు.

రైల్వే టికెట్ బుకింగ్ మార్పులు

(మొదటి పేజీ తరువాయి)

పరిష్కారం లభించే అవకాశం ఉందని అధికారులు చెబుతున్నారు. ఒకేసారి భారీ సంఖ్యలో వినియోగదారులు సేవలను వినియోగించినప్పటికీ ఎలాంటి అంతరాయాలు లేకుండా పనిచేసే విధంగా దీనిని రూపొందిస్తున్నారు.



భారత రైల్వేలు రెండు వేల రెండవ సంవత్సరంలో అంతర్జాతీయ ఆధారిత టికెట్ బుకింగ్ సేవలను ప్రారంభించాయి. అప్పటి నుంచి టికెట్ బుకింగ్ వద్ద కంటి అంతర్జాతీయ ద్వారా టికెట్లు బుక్ చేసుకునే వారి సంఖ్య నిరంతరం పెరుగుతోంది. ప్రస్తుతం దేశ వ్యాప్తంగా అమ్ముడవుతున్న మొత్తం రైల్వే టికెట్లలో దాదాపు ఎనిమిది శాతం టికెట్లు డిజిటల్ వేదికల ద్వారానే విక్రయం వుతున్నాయి. ఈ భారీ డిమాండ్ ను దృష్టిలో ఉంచుకొని పాత వ్యవస్థ స్థానంలో కొత్త సాంకేతిక వేదికను ప్రవేశపెడుతున్నారు. రైల్వే శాఖ గత ఏడాది ప్రారంభించిన “రైల్ వేస్” అనువర్తనం కూడా విశేష ఆదరణ అందుతోంది. ఈ అనువర్తనం ద్వారా టికెట్ బుకింగ్, టికెట్ రద్దు, రైలు ప్రయాణ స్థితి, ఫ్లాట్ నెంబర్ వివరాలు, ఫిర్యాదుల నమోదు వంటి అనేక సేవలను ఒకే చోట పొందే అవకాశం ఉంది. ప్రారంభమైన తక్కువ కాలంలోనే కోట్లాది మంది ఈ అను

వర్తనాన్ని వినియోగించడం ప్రారంభించారు. ప్రస్తుతం ప్రతిరోజూ లక్షలాది టికెట్లు ఈ అవకాశం లభిస్తోంది. దేశంలో డిజిటల్ సేవల వినియోగం వేగంగా పెరుగుతున్న నేపథ్యంలో రైల్వే శాఖ చేపడుతున్న ఈ సాంకేతిక మార్పులు కోట్లాది మంది ప్రయాణికులకు ప్రయోజనం చేకూర్చున్నాయి. ది.నిరవల్ ప్ర

యాణికులు తమ ప్రయాణ ప్రణాళికలను మరింత సులభంగా రూపొందించుకునే అవకాశం లభిస్తోంది. దేశంలో డిజిటల్ సేవల వినియోగం వేగంగా పెరుగుతున్న నేపథ్యంలో రైల్వే శాఖ చేపడుతున్న ఈ సాంకేతిక మార్పులు కోట్లాది మంది ప్రయాణికులకు ప్రయోజనం చేకూర్చున్నాయి. ది.నిరవల్ ప్ర

వడ్ల కొనుగోళ్లలో జాప్యంపై రైతుల ఆందోళన

- రోడ్డుపై బైరాయించిన రైతులు
• తడిసి మొలకెత్తిన ధాన్యం
• వెంటనే కొనుగోలు చేయాలని డిమాండ్

కామారెడ్డి, జూన్ 8 (తెలంగాణ ముచ్చటలు): కామారెడ్డి జిల్లా రామారెడ్డి మండలంలోని అన్నారం గ్రామంలో రైతులు సోమవారం రోడ్డుపై బైరాయించి నిరసన వ్యక్తం చేశారు. కోసిన ధాన్యాన్ని కొనుగోలు కేంద్రాలు సకాలంలో స్వీకరించకపోవడంతో తీవ్ర నష్టాలు ఎదుర్కొంటున్నారని రైతులు ఆవేదన వ్యక్తం చేశారు. ప్రభుత్వం వెంటనే స్పందించి తమ సమస్యలను పరిష్కరించాలని డిమాండ్ చేశారు. రైతుల కఠిన ప్రకారం, వడ్ల కొనుగోలు వెలులు గడుస్తున్నప్పటికీ

ఇప్పటికీ కాంటాలు నిర్వహించడం లేదని ఆరోపించారు. కొనుగోలు ప్రక్రియలో తీవ్ర జాప్యం కారణంగా ధాన్యం కొనుగోలు కేంద్రాల వద్దే నిల్వ ఉండిపోయిందని తెలిపారు. పలుమార్లు అధికారుల దృష్టికి తీసుకెళ్లినా సరైన స్పందన రావడం లేదని ఆవేదన వ్యక్తం చేశారు. ఇటీవల కురిసిన వర్షాలతో కొనుగోలు కోసం నిల్వ ఉంచిన ధాన్యం తడిసిపోయి మొలకెత్తడం రైతులు వాపోయారు. ప్రభుత్వం, సంబంధిత అధికారులు సకాలంలో ధాన్యం కొనుగోలు చేసి ఉంటే ఈ పరిస్థితి వచ్చేది కాదని పేర్కొన్నారు. వర్షాల కారణంగా నాణ్యత దెబ్బతిందంతో భారీ ఆర్థిక నష్టం వాటిల్లడం తెలిపారు. తడిసిన ధాన్యాన్ని కూడా ప్రభుత్వం

కొనుగోలు చేయాలని రైతులు డిమాండ్ చేశారు. ప్రకృతి వైపరీత్యం కారణంగా నష్టపోయిన రైతులను ఆదుకునేందుకు ప్రత్యేక చర్యలు తీసుకోవాలని కోరారు. నష్టపరిహారం ప్రకటించడంతో పాటు వెంటనే కొనుగోలు ప్రక్రియ ప్రారంభించాలని విజ్ఞప్తి చేశారు. నిరసన కారణంగా కొంతసేపు రాకపోకలకు అంతరాయం ఏర్పడింది. సంఘటన స్థలానికి చేరుకున్న అధికారులు రైతులతో మాట్లాడి సమస్యలను తెలుసుకున్నారు. ఉన్నతాధికారుల దృష్టికి సమస్యను తీసుకెళ్లి పరిష్కారానికి చర్యలు తీసుకుంటామని హామీ ఇచ్చినట్లు సమాచారం. ప్రభుత్వం వెంటనే స్పందించి



తడిసిన ధాన్యాన్ని కొనుగోలు చేయాలని, రైతులకు న్యాయం చేయాలని అన్నారం గ్రామ రైతులు డిమాండ్ చేశారు. తమ సమస్యలు పరిష్కారం అయ్యే వరకు పోరాటాన్ని కొనసాగిస్తామని హెచ్చరించారు.

స్వచ్ఛ గ్రామం దిశగా ఎలకత్తుర్ని అడుగులు



ఎలకత్తుర్, జూన్ 8 (తెలంగాణ ముచ్చటలు): ఎలకత్తుర్ మండలంలో స్వచ్ఛతకు పెద్దపీట వేస్తూ గ్రామ పంచాయతీ ఆధ్వర్యంలో మురుగు కాలువల శుభ్రత పనులు ముమ్మరంగా కొనసాగుతున్నాయి. పల్నాటిలో నేపథ్యంలో గ్రామంలో నీరు నిల్వ ఉండకుండా, పారిశుధ్య సమస్యలు తలెత్తకుండా సోమవారం పోక్టెన్ యంత్రంతో కాలువల ప్రక్షాళన కార్యక్రమాన్ని చేపట్టారు. హన్మకొండ జిల్లా ఎలకత్తుర్ మండల కేంద్రంలోని గ్రామంలో నిర్వహించిన ఈ కార్యక్రమాన్ని గ్రామ సర్పంచ్ మునిగడప లావణ్య శేషు, ఆర్డీఐఎస్ ఏకా అనురాగ్, పంచాయతీ కార్యదర్శి శ్రీ నివాస్ పర్వవేక్షించారు. గ్రామంలోని పలు వార్డుల్లో ఉన్న మురుగు కాలువల్లో పేరుకుపోయిన చెత్త, మట్టి, ప్లాస్టిక్ వ్యర్థాలు, పొదలను తొలగించి కాలువలను పూర్తిగా శుభ్రం చేశారు. ఈ సందర్భంగా సర్పంచ్ మునిగడప లావణ్యమాట్లాడుతూ గ్రామ ప్రజల ఆరోగ్య పరిరక్షణ

లక్ష్యంగా పారిశుధ్య కార్యక్రమాలను చేపడుతున్నట్లు తెలిపారు. మురుగు కాలువలను క్రమం తప్పకుండా శుభ్రం చేయడం ద్వారా దోమల వ్యాప్తిని అరికట్టి డెంగ్యూ, మలేరియా వంటి సీజనల్ వ్యాధులను నివారించవచ్చని పేర్కొన్నారు. అలాగే వర్షపు నీరు నిల్వ ఉండకుండా సాఫీగా పారిపోవడానికి ఈ చర్యలు ఉపయోగపడతాయని తెలిపారు. గ్రామాన్ని పరిశుభ్రంగా ఉంచడంలో ప్రజల భాగస్వామ్యం కూడా అవసరమని అధికారులు సూచించారు. చెత్తను కాలువల్లో వేయకుండా గ్రామ పరిశుభ్రతకు సహకరించాలని కోరారు. స్వచ్ఛ గ్రామం లక్ష్యంగా పారిశుధ్య పనులు నిరంతరం కొనసాగిస్తామని తెలిపారు. ఈ కార్యక్రమంలో వార్డ్ సభ్యులు జన్నా రెవు వెంకటేశ్, కొత్తకొండ అజయ్, వేముల నవీన్, కారోబర్ లక్ష్మణ్ తదితరులు పాల్గొన్నారు. గ్రామంలో చేపట్టిన శుభ్రత కార్యక్రమంపై స్థానికులు హర్షం వ్యక్తం చేశారు.

మంత్రి పొన్నం ప్రభాకర్ పై అనుచిత వ్యాఖ్యలను ఖండించిన కాంగ్రెస్ నాయకులు



భీమవరపల్లి, జూన్ 8 (తెలంగాణ ముచ్చటలు): మండల తహసీల్దార్ కార్యాలయంలో శనివారం జరిగిన ఘటనలో రాష్ట్ర మంత్రి పొన్నం ప్రభాకర్ పై రంగ య్యపల్లి గ్రామానికి చెందిన లక్ష్మిరెడ్డి తిరుపతిరెడ్డి చేసిన అనుచిత వ్యాఖ్యలను కాంగ్రెస్ నాయకులు తీవ్రంగా ఖండించారు. బతుకమ్మ ఆటస్థలం అంశంలో మంత్రిని తప్పుదోవ పట్టిస్తూ రాజకీయ లబ్ధి కోసం పూజా కార్యక్రమాలు నిర్వహించి, మంత్రి ప్రతిష్టలను దెబ్బతీయడానికి ప్రయత్నిస్తున్నారని వారు ఆరోపించారు. అలాగే మంత్రి బంధువులపై, కాంగ్రెస్ నాయకులు పొన్నం సత్యం మరియు పెద్ద వెంకట నారాయణ గౌడలపై చేసిన వ్యాఖ్యలు కూడా ఖండించుమని పేర్కొన్నారు. భవిష్యత్తులో ఇలాంటి వ్యాఖ్యలు, చర్యలు పునరావృతమైతే తిరుపతిరెడ్డి తీవ్ర పరిణామాలను ఎదుర్కోవాల్సి వస్తుందని హెచ్చరించారు. మహిళా కాంగ్రెస్ అధ్యక్షురాలు స్వరూపజ్ఞ కావాలనే తప్పుడు కేసులు సమాదు

చేసి వేధింపులకు గురిచేస్తున్నారని ఆరోపిస్తూ, ఆయనపై చట్టపరమైన చర్యలు తీసుకోవాలని కోరారు. ఈ మేరకు ముల్కనూర్ పోలీస్ స్టేషన్ లో ఫిర్యాదు చేసినట్లు తెలిపారు. ఈ విషయమై నిర్వహించిన విలేకరుల సమావేశంలో గాంధీనగర్ సర్పంచ్ లక్ష్మారెడ్డి, మాజీ ఎంపీఎస్ అశోక్ ముఖర్జీ, ప్రవోద్ రెడ్డి, మహిళా కాంగ్రెస్ అధ్యక్షురాలు స్వరూప, మాజీ మండల కాంగ్రెస్ అధ్యక్షుడు ప్రకాష్, అనిల్, యువజన కాంగ్రెస్ మండల అధ్యక్షుడు జక్కల అనిల్, కాంగ్రెస్ నాయకులు రవీందర్, ఎర్రబెల్లి సర్పంచ్ శ్రావణ్ కుమార్, మాజీ యువజన కాంగ్రెస్ అధ్యక్షుడు కొలువు రాజు, మాజీ దేవస్థానం చైర్మన్ కనకయ్య, శేఖర్, యువజన కాంగ్రెస్ నాయకుడు సుదర్శన్ రెడ్డి, జిల్లా కాంగ్రెస్ ఉపాధ్యక్షుడు చిట్టంపెల్లి బలయ్య, గుడికందుల రాజు, చిటూరి నితీష్, అల్లెపల్లి శ్రీను తో పాటు మహిళా కాంగ్రెస్, యూత్ కాంగ్రెస్ నాయకులు పెద్ద ఎత్తున పాల్గొన్నారు.

వార్డు సభల్లో ప్రజా సమస్యలపై ప్రత్యేక దృష్టి

హుజూరాబాద్, జూన్ 8 (తెలంగాణ ముచ్చటలు): హుజూరాబాద్ పట్టణ అభివృద్ధి, ప్రజా సమస్యల పరిష్కారమే లక్ష్యంగా మున్సిపాలిటీ అధ్యక్షులలో నిర్వహిస్తున్న వార్డు సభల్లో మున్సిపల్ చైర్పర్సన్ శ్రీమతి రొంటాల సుహాసిని మనోజోరావు పాల్గొన్నారు. పట్టణంలోని 3, 4, 5, 6, 19, 20, 27 వ వార్డుల్లో నిర్వహించిన వార్డు సభలకు హాజరై స్థానిక ప్రజల సమస్యలను నేరుగా తెలుసుకున్నారు. ఈ సందర్భంగా ఆయా వార్డుల ప్రజలు తాగునీటి సరఫరా, పారిశుధ్యం, వీధి దీపాలు, రహదారుల మరమ్మత్తులు, డ్రైనేజీ వ్యవస్థ, విద్యుత్ సంబంధిత సమస్యలను చైర్పర్సన్ దృష్టికి తీసుకువచ్చారు. ప్రజల నుంచి వచ్చిన వినతులు, ఫిర్యాదులను సంబంధిత శాఖల అధికారులకు, వార్డు అధికారులకు అందజేసి వాటి పరిష్కారానికి తక్షణ చర్యలు తీసుకోవాలని సూచించారు. ప్రజలకు మెరుగైన మౌలిక వసతులు కల్పించడం మున్సిపాలిటీ ప్రధాన బాధ్యత అని చైర్పర్సన్ సుహాసిని మనోజోరావు పేర్కొన్నారు.



రు. వార్డు సభల ద్వారా ప్రజలు తమ సమస్యలను నేరుగా తెలియజేసి అవకాశం లభిస్తోందని, ప్రతి సమస్యను ప్రాధాన్యత ఆధారంగా పరిష్కరించేందుకు కృషి చేస్తున్నామని తెలిపారు. పట్టణ అభివృద్ధిలో ప్రజల భాగ

స్వామ్యం ఎంతో కీలకమని ఆమె అన్నారు. ఈ కార్యక్రమంలో మున్సిపల్ కమిషనర్ కిషన్, ఆయా వార్డుల కౌన్సిలర్లు, వార్డు ఆఫీసర్లు, విద్యుత్ శాఖ సిబ్బంది, మున్సిపల్ అధికారులు, సిబ్బంది తదితరులు పాల్గొన్నారు.

రు. వార్డు సభలు ప్రజా సమస్యల పరిష్కారానికి వేదికగా నిలుస్తున్నాయని, ప్రజలు పెద్ద సంఖ్యలో హాజరై తమ అభిప్రాయాలు, సూచనలు వెల్లడించడం అభినందనీయమని పలువురు పేర్కొన్నారు.

పర్యావరణ వారోత్సవాల సందర్భంగా మొక్కలు నాటి సందేశం ఇచ్చిన చైర్పర్సన్ సుహాసిని మనోజోరావు

హుజూరాబాద్, జూన్ 8 (తెలంగాణ ముచ్చటలు): తెలంగాణ ప్రభుత్వం అటవీశాఖ ఆధ్వర్యంలో నిర్వహిస్తున్న పర్యావరణ వారోత్సవాల సందర్భంగా హుజూరాబాద్ పట్టణంలోని అటవీశాఖ కార్యాలయం సమీపంలో సోమవారం వన మహోత్సవ కార్యక్రమం ఘనంగా నిర్వహించారు. ఈ కార్యక్రమంలో హుజూరాబాద్ మున్సిపల్ చైర్పర్సన్ శ్రీమతి రొంటాల సుహాసిని మనోజోరావు పాల్గొని మొక్కలు నాటారు. ప్రజా పాలన - ప్రగతి ప్రణాళిక కార్యక్రమంలో భాగంగా నిర్వహించిన ఈ కార్యక్రమంలో చైర్పర్సన్ సుహాసిని మనోజోరావు మాట్లాడుతూ పర్యావరణ పరిరక్షణ ప్రతి ఒక్కరి బాధ్యత అని పేర్కొన్నారు. వాతావరణ మార్పులు, కాలుష్యం వంటి సవాళ్లను ఎదుర్కోవాలంటే విస్తృత స్థాయిలో మొక్కలు నాటి సందర్శించాలని అన్నారు. ప్రతి ఇంటి వద్ద, ప్రతి సంస్థ వద్ద పరిసరాలలో కనీసం ఒక మొక్కను నాటి వానిని పెంచే బాధ్యతను అందరూ తీసుకోవాలని



సూచించారు. పచ్చదనం పెంపొందించడం ద్వారా స్వచ్ఛమైన వాతావరణాన్ని, ఆరోగ్యకరమైన జీవన విధానాన్ని భవిష్యత్ తరాలకు అందించవచ్చని ఆమె తెలిపారు. ప్రభుత్వం చేపడుతున్న హరిత కార్యక్రమాలకు ప్రజలు

హార్ది సహకారం అందించాలని కోరారు. పర్యావరణ పరిరక్షణలో ప్రతి ఒక్కరూ భాగస్వాములు కావాలని పిలుపునిచ్చారు. ఈ కార్యక్రమంలో అటవీశాఖ రేజ్ ఫారెస్ట్ ఆఫీసర్ లత, మున్సిపల్ కమిషనర్ బి. కిషన్, చైన్ చైర్మన్ గూడూరి అంజలి,

11 వ వార్డు కౌన్సిలర్ భాస్కర్, అటవీశాఖ సిబ్బంది, మున్సిపల్ సిబ్బంది, ప్రజాప్రతినిధులు మరియు స్థానికులు పాల్గొన్నారు. కార్యక్రమం అనంతరం పర్యావరణ పరిరక్షణపై అవగాహన కల్పిస్తూ మొక్కల సంరక్షణకు ప్రతిజ్ఞ చేశారు.

ప్రకృతి వ్యవసాయానికి ప్రాధాన్యం.. రైతు సమ్మేళనానికి సిద్ధమైన జమ్మికుంట



జమ్మికుంట టౌన్ జూన్ 08 (తెలంగాణ ముచ్చటలు): రైతాంగానికి మేలు చేసే ప్రకృతి వ్యవసాయాన్ని ప్రోత్సహించే లక్ష్యంతో భారతీయ జనతా పార్టీ కిసాన్ మోర్చా అధ్వర్యంలో ఈనెల 11 న జమ్మికుంట కృషి విజ్ఞాన కేంద్రంలో నిర్వహించనున్న రైతు సమ్మేళనాన్ని విజయవంతం చేయాలని పార్టీ జిల్లా అధ్యక్షుడు గంగాడి కృష్ణారెడ్డి పిలుపునిచ్చారు. సోమవారం జమ్మికుంటలో స్థానిక పార్టీ నాయకులతో రైతు సమ్మేళనానికి సంబంధించిన సన్నాహక సమావేశం నిర్వహించారు.

ఈ సందర్భంగా గంగాడి కృష్ణారెడ్డి మాట్లాడుతూ, రసాయన ఎరువులు, పురుగుల మందుల వినియోగాన్ని తగ్గించి పెట్టుబడి తక్కువగా ఉండే ప్రకృతి వ్యవసాయం వైపు రైతులను ప్రోత్సహించాలనే ఉద్దేశంతో ఈ సమ్మేళనాన్ని నిర్వహిస్తున్నట్లు తెలిపారు. భూసారాన్ని పరిరక్షించడంతో పాటు ప్రజలకు ఆరోగ్యకరమైన ఆహారాన్ని అందించడంలో ప్రకృతి వ్యవసాయం కీలక పాత్ర పోషిస్తుందని పేర్కొన్నారు. రైతులకు ప్రకృతి వ్యవసాయం ప్రాముఖ్యతను తెలియజేయాలనే



లక్ష్యంతో దేశవ్యాప్తంగా కిసాన్ మోర్చా అధ్వర్యంలో జరుపబడే కార్యక్రమాలు నిర్వహిస్తున్నట్లు వెల్లడించారు. జమ్మికుంటలో జరిగే రైతు సమ్మేళనానికి కేంద్ర సహాయ మంత్రి బండి సంజయ్ కుమార్ ముఖ్య అతిథిగా హాజరుకానున్నారు తెలిపారు. జిల్లాలోని సారాన్ని పరిరక్షించడంతో పాటు ప్రజలకు ఆరోగ్యకరమైన ఆహారాన్ని అందించడంలో ప్రకృతి వ్యవసాయం కీలక పాత్ర పోషిస్తుందని పేర్కొన్నారు. రైతులకు ప్రకృతి వ్యవసాయం ప్రాముఖ్యతను తెలియజేయాలనే

మండల అధ్యక్షుడు రమేష్ యాదవ్, ఇల్లం తతుకుంట మండల అధ్యక్షుడు వెంకటరమణ రెడ్డి, హుజూరాబాద్ పట్టణ, మండల అధ్యక్షులు తుర్కాటి రాజు, కొండల్ రెడ్డి, జిల్లా ప్రధాన కార్యదర్శి మాడ వెంకట్ రెడ్డి, ఆకుల రాజేందర్, కౌన్సిలర్ కొలకాని రాజకుమారి, రైతులు, వ్యవసాయ అనుబంధ రంగాల ప్రతినిధులు, పార్టీ నాయకులు, కార్యకర్తలు భారీ సంఖ్యలో పాల్గొని కార్యక్రమాన్ని విజయవంతం చేయాలని కోరారు. సన్నాహక సమావేశంలో పట్టణ అధ్యక్షుడు కొలకాని రాజు, యాదవ్ తదితరులు పాల్గొన్నారు.

విద్యార్థుల భద్రతపై ఆందోళన.. మాస్టర్స్ పాఠశాలపై చర్యలు కోరిన నాగరాజు

జమ్మికుంట టౌన్ జూన్ 08 (తెలంగాణ ముచ్చటలు): జమ్మికుంటలోని మాస్టర్స్ స్వామి వివేకానంద పాఠశాలలో చోటుచేసుకున్న వివిధ ఘటనలు, అక్రమాలపై సమగ్ర విచారణ జరిపి పాఠశాల గుర్తింపును రద్దు చేయాలని, 202627 విద్యా సంవత్సరానికి బెస్ట్ అవైలబుల్ స్కీమ్ కింద స్టీల్ కేటాయింపును నిలిపివేయాలని

యాత్ కాంగ్రెస్ జిల్లా ప్రధాన కార్యదర్శి పద్మిని నాగరాజు జిల్లా కలెక్టర్ కు వినతిపత్రం సమర్పించారు. పాఠశాలలో బెస్ట్ అవైలబుల్ స్కీమ్ ద్వారా సుమారు 100 మంది విద్యార్థులు చదువుకుంటున్నప్పటికీ, ప్రభుత్వం ఉచితంగా అందించాల్సిన పుస్తకాలు, బ్యాగులు తదితర సౌకర్యాలను ఇవ్వకుండా విద్యార్థుల తల్లిదండ్రుల నుంచే

డబ్బులు వసూలు చేస్తున్నారని ఆయన ఆరోపించారు. గత ఏడాది గవర్నర్ 4వ పాఠశాల వసతి సమస్యలో ఉంటున్న ఇద్దరు తొమ్మిదో తరగతి విద్యార్థులు యాజమాన్య వేధింపులను తట్టుకోలేక పురుగుల మందు తాగి ఆత్మహత్యాయత్నానికి పాల్పడిన ఘటనపై సామాజిక సంక్షేమ, బాలల సంక్షేమ శాఖ అధికారులు విచారణ చేపట్టిన వి

షయాన్ని నాగరాజు గుర్తు చేశారు. అదే విధంగా ప్రస్తుత విద్యా సంవత్సరంలో ఒక బాలికపై పాఠశాల యాజమాన్యానికి చెందిన వ్యక్తులు లైంగిక వేధింపులకు పాల్పడ్డారనే ఆరోపణలపై పోలీసు స్టేషన్ లో కేసు నమోదైన విషయాన్ని కూడా వినతిపత్రంలో ప్రస్తావించారు. ఇలాంటి తీవ్రమైన ఆరోపణలు, ఘటనలు వెలుగులోకి వచ్చినప్పటికీ

సంబంధిత శాఖలు ఇప్పటివరకు కఠిన చర్యలు తీసుకోలేదని నాగరాజు విమర్శించారు. ముఖ్యంగా ఎస్సీ, ఎస్టీ విద్యార్థుల భవిష్యత్తును దృష్టిలో ఉంచుకుని వెంటనే సమగ్ర విచారణ చేపట్టి పాఠశాలపై తగిన చర్యలు తీసుకోవాలని, అలాగే బెస్ట్ అవైలబుల్ స్కీమ్ కింద కొత్త స్టీల్ కేటాయింపును నిలిపివేయాలని జిల్లా కలెక్టర్ ను కోరారు.



ప్రకృతి వ్యవసాయానికి ప్రాధాన్యం.. రైతు సమ్మేళనానికి సిద్ధమైన జమ్మికుంట

జమ్మికుంట టౌన్ జూన్ 08 (తెలంగాణ ముచ్చటలు): రైతాంగానికి మేలు చేసే ప్రకృతి వ్యవసాయాన్ని ప్రోత్సహించే లక్ష్యంతో భారతీయ జనతా పార్టీకిసాన్ మోర్నా ఆధ్వర్యంలో ఈనెల 11న జమ్మికుంట కృషి విజ్ఞాన కేంద్రంలో నిర్వహించనున్న రైతు సమ్మేళనాన్ని విజయవంతం చేయాలని పార్టీ జిల్లా అధ్యక్షుడు గంగాడి కృష్ణారెడ్డి పిలుపునిచ్చారు. సోమవారం జమ్మికుంటలో స్థానిక పార్టీ నాయకులతో రైతు సమ్మేళనానికి సంబంధించిన సన్నాహక సమావేశం నిర్వహించారు. ఈ సందర్భంగా గంగాడి కృష్ణారెడ్డి మాట్లాడుతూ, రసాయన ఎరువులు, పురుగుల మందుల వినియోగాన్ని తగ్గించి పెట్టుబడి తక్కువగా ఉండే ప్రకృతి వ్యవసాయం వైపు రైతులను ప్రోత్సహించాలనే ఉద్దేశంతో ఈ సమ్మేళనాన్ని నిర్వహిస్తున్నట్లు తెలిపారు.



భూసారాన్ని పరిరక్షించడంతో పాటు ప్రజలకు ఆరోగ్యకరమైన ఆహారాన్ని అందించడంలో ప్రకృతి వ్యవసాయం కీలక పాత్ర పోషిస్తుందని పేర్కొన్నారు. రైతులకు ప్రకృతి వ్యవసాయం ప్రాముఖ్యతను తెలియజేయాలనే లక్ష్యంతో దేశవ్యాప్తంగా కిసాన్ మోర్నా ఆధ్వర్యంలో ఇటువంటి కార్యక్రమాలు నిర్వహిస్తున్నట్లు వెల్లడించారు. జమ్మికుంటలో జరిగే రైతు సమ్మేళనానికి కేంద్ర సహాయ మంత్రి బండి సంజయ్ కుమార్ ముఖ్య అతిథిగా హాజరుకానున్నారుని తెలిపారు. జిల్లాలోని రైతులు, వ్యవసాయ అనుబంధ రంగాల ప్రతినిధులు, పార్టీ నాయకులు, కార్యకర్తలు భారీ సంఖ్యలో పాల్గొని కార్యక్రమాన్ని విజయవంతం చేయాలని కోరారు. సన్నాహక సమావేశంలో పట్టణ అధ్యక్షుడు కొలకాని రాజు, మండల అధ్యక్షుడు రమేష్ యాదవ్, ఇల్లంతకుంట మండల అధ్యక్షుడు వెంకటరమణ రెడ్డి, హుజూరాబాద్ పట్టణ, మండల అధ్యక్షులు తుర్కాటి రాజు, కొండల్ రెడ్డి, జిల్లా ప్రధాన కార్యదర్శి మాడ వెంకట రెడ్డి, ఆకుల రాజేందర్, కౌన్సిలర్ కొలకాని రాజకుమారి, ఓజ్జా శ్రీనివాస్, పుప్పాల రఘు, టంగుటూరి రాజ్ కుమార్, కైలాస్ కొటి గణేష్, ప్రశాంత్, ఆదువాల శ్రీధర్, యువ మోర్నా అధ్యక్షుడు తుర్కాటి శంకర్, ఆకుల పోచయ్య, తిరుపతి యాదవ్ తదితరులు పాల్గొన్నారు.

అధికారం కోసం కాదు ..దేశ స్వాతంత్ర్యం కోసం కాంగ్రెస్ ఆవిర్భవించింది

డా. జిల్లెల చిన్నారెడ్డి

వనపర్తి జూన్ 08 (తెలంగాణ ముచ్చటలు): కాంగ్రెస్ పార్టీ ఎప్పుడూ అధికారం కోసం పనిచేయలేదని, దేశ స్వాతంత్ర్యం సాధన కోసమే 1885లో ఆవిర్భవించిందని తెలంగాణ రాష్ట్ర ప్రణాళిక సంఘం ఉపాధ్యక్షులు డాక్టర్ జిల్లెల చిన్నారెడ్డి అన్నారు. వనపర్తి పట్టణంలోని ఆర్ట్ గార్డెన్ లో జిల్లా కాంగ్రెస్ అధ్యక్షుడు కొత్తకాపు శివసేనారెడ్డి, టీపీసీసీ బీఎల్ఎం ఇన్చార్జి చతు రావు



అధ్యక్షులలో నిర్వహించిన బీఎల్ఎం ప్రత్యేక శిక్షణ కార్యక్రమంలో ఆయన ముఖ్య అతిథిగా పాల్గొని మాట్లాడారు. స్వాతంత్ర్యం కోసం కాంగ్రెస్ పార్టీ కీలక పాత్ర

పోషించిందని, ప్రతి ఓటు విలువైనదని పేర్కొంటూ బీఎల్ఎం ఓటర్ల జాబితాల పై ప్రత్యేక దృష్టి పెట్టాలని సూచించారు. ప్రజల సమస్యలు తెలుసుకుంటూ రాహుల్ గాంధీ దేశవ్యాప్తంగా పర్యటిస్తున్నారని తెలిపారు. ఈ సందర్భంగా నూతనంగా ఎన్నికైన పలువురు మండల, పట్టణ కాంగ్రెస్ అధ్యక్షులను శాలువాలతో సన్మానించారు. కార్యక్రమంలో ఎమ్మెల్యే తూడి మేఘారెడ్డి, బీఎల్ఎం, కాంగ్రెస్ నాయకులు, కార్యకర్తలు పాల్గొన్నారు.

గ్రామ సమస్యలపై అధికారుల నిర్లక్ష్యం వీడాలి

టీఆర్ఎస్ జిల్లా యూత్ అధ్యక్షుడు రవికుమార్

మదనాపూర్ జూన్ 08 (తెలంగాణ ముచ్చటలు): గ్రామ ప్రజలు ఎదుర్కొంటున్న దీర్ఘకాలిక సమస్యల పరిష్కారంలో గ్రామపంచాయతీ అధికారులు నిర్లక్ష్యంగా వ్యవహరిస్తున్నారని తెలంగాణ రాజ్యాధికార పార్టీ (టీఆర్ఎస్) వనపర్తి జిల్లా యూత్ అధ్యక్షుడు జి. రవికుమార్ ఆరోపించారు. సోమవారం మదనాపూర్ మండలం తిర్పలాయపల్లి గ్రామంలో నిర్వహించిన గ్రామ సభలో ఆయన మాట్లాడారు. గత నెలలో



నిర్వహించిన గ్రామసభలో 8వ వార్డులో డైరెక్షి, సీసీ రోడ్డు, పారిశుధ్య, సమస్యలు, పిచ్చిమొక్కల తొలగింపు, దోమల నివారణ తదితర అంశాలపై అధికారులకు వినతి పత్రం అందజేసినా ఇప్పటివరకు చర్యలు చేపట్టలేదని విమర్శించారు. మురుగునీటి

నిల్వలతో ప్రజలు ఇబ్బందులు పడుతున్నారని, వెంటనే డైరెక్షి, సీసీ రోడ్ల నిర్మాణ పనులు ప్రారంభించాలని డిమాండ్ చేశారు. గ్రామంలో ఫాగింగ్, బ్లీచింగ్ కార్యక్రమాలు చేపట్టే దోమల నివారణకు చర్యలు తీసుకోవాలని, భద్రత కోసం సీసీ కెమెరాలు ఏర్పాటు చేయాలని కోరారు. అలాగే విద్యార్థుల కోసం గ్రంథాలయం, ప్రజల ఆరోగ్య రక్షణ కోసం ఉచిత వైద్య శిబిరాలు నిర్వహించాలని విజ్ఞప్తి చేశారు. కార్యక్రమంలో గ్రామ సర్పంచ్ పోతరాజు రాములు, ఉప సర్పంచ్ రాజు, వార్డు సభ్యులు, యువత, గ్రామస్థులు పాల్గొన్నారు.

మండల అధ్యక్షుడు కొమ్ము వెంకటస్వామికి కాంగ్రెస్ నాయకుల ఘన సన్మానం

వనపర్తి జూన్ 08 (తెలంగాణ ముచ్చటలు): వనపర్తి ఎమ్మెల్యే తూడి మేఘారెడ్డి, జిల్లా కాంగ్రెస్ అధ్యక్షుడు కొత్తకాపు శివసేనారెడ్డి, తెలంగాణ రాష్ట్ర ప్రణాళిక సంఘం ఉపాధ్యక్షుడు డాక్టర్ జిల్లెల చిన్నారెడ్డి ఆధ్వర్యంలో సోమవారం వనపర్తిలో నిర్వహించిన నూతనంగా ఎన్నికైన మండల అధ్యక్షుల ప్రమాణ స్వీకారోత్సవం, బీఎల్ఎం శిక్షణ కార్యక్రమంలో పెద్దమందిరి మండల కాంగ్రెస్ అధ్యక్షుడిగా ఎన్నికైన కొమ్ము వెంకటస్వామిని మండల కాంగ్రెస్ నాయకులు ఘనంగా సన్మానించి శుభాకాంక్షలు తెలిపారు.



రు. ఈ సందర్భంగా నాయకులు ఆయనకు మండలంలో పార్టీని మరింత బలోపేతం చేస్తూ కార్యకర్తలను సమన్వయం చేసుకుని

ప్రజా సమస్యల పరిష్కారానికి కృషి చేయాలని ఆకాంక్షించారు. వెంకటస్వామి మాట్లాడుతూ.. పార్టీ అధిష్ఠానం తనపై ఉంచిన నమ్మాకొన్ని నిలబెట్టుకుంటూ కార్యకర్తలందరినీ కలుపుకొని కాంగ్రెస్ పార్టీ అభివృద్ధికి అంకితభావంతో పనిచేసేనని తెలిపారు. కార్యక్రమంలో వెల్లూర్ మాజీ ఉపసర్పంచ్ మల్లికార్జున్, గట్టణానాపూర్ మాజీ ఎంపీటీసీ శివశంకర్, గట్టణానాపూర్ మహేశ్, అమృతలై బాలు, మధూర్ వెంకటయ్యతో పాటు కాంగ్రెస్ పార్టీ నాయకులు, కార్యకర్తలు పాల్గొన్నారు.

పార్టీ బలోపేతానికి బీఎల్ఎం వారధులుగా పనిచేయాలి

వనపర్తి ఎమ్మెల్యే మేఘారెడ్డి

వనపర్తి జూన్ 08 (తెలంగాణ ముచ్చటలు): కాంగ్రెస్ పార్టీ బలోపేతంలో బీఎల్ఎం పాత్ర కీలకమని, ప్రతి బీఎల్ఎం వెయ్యి మంది కార్యకర్తలతో సమానమని వనపర్తి ఎమ్మెల్యే తూడి మేఘారెడ్డి అన్నారు. సోమవారం వనపర్తి పట్టణంలోని ఆర్టి గార్డెన్ లో నిర్వహించిన బీఎల్ఎం శిక్షణ కార్యక్రమం, మండల అధ్యక్షుల పదవీ బాధ్యతల స్వీకార కార్యక్రమంలో ఆయన మాట్లాడారు. ఓటర్ల జాబితాలను క్షుణ్ణంగా పరిశీలించి దబుల్



ఓట్లను గుర్తించి తొలగించేలా చర్యలు తీసుకోవాలని బీఎల్ఎంలకు సూచించారు. అలాగే ప్రతి ఓటరును కలిసి కాంగ్రెస్ ప్రభుత్వం అమలు చేస్తున్న సంక్షేమ పథకాలను

వివరించాలని కోరారు. పార్టీ కార్యక్రమాల్లో చురుకుగా పాల్గొంటూ కాంగ్రెస్ పార్టీని మరింత బలోపేతం చేయాలని పిలుపునిచ్చారు. ఈ సందర్భంగా ఇటీవల నియమితులైన మండల, పట్టణ కాంగ్రెస్ అధ్యక్షులు పదవీ బాధ్యతలు స్వీకరించగా, వారిని శాలువాలతో సత్కరించారు. కార్యక్రమంలో రాష్ట్ర ప్రణాళిక సంఘం ఉపాధ్యక్షులు డాక్టర్ జిల్లెల చిన్నారెడ్డి, జిల్లా కాంగ్రెస్ అధ్యక్షుడు కొత్తకాపు శివసేనారెడ్డి, బీఎల్ఎం 2 ఇన్చార్జి శత్రు బుజ్జి, కాంగ్రెస్ నాయకులు, బీఎల్ఎం లు, కార్యకర్తలు పాల్గొన్నారు.

గ్రామాల అభివృద్ధి కోసం తెలంగాణ ప్రభుత్వం ఎంతో చేస్తుంది

డిప్యూటీ కమిషనర్ విద్యా లత

ఖమ్మం బ్యూరో, జూన్ 7 (తెలంగాణ ముచ్చటలు): గ్రామ పంచాయతీల అభివృద్ధి కోసం తెలంగాణ ప్రభుత్వం ఎంతో కృషి చేస్తుంది అని డిప్యూటీ కమిషనర్ విద్యాలత అన్నారు. సోమవారం చింతకాని మండలం నేరడ గ్రామం లో నేరడ గ్రామ సర్పంచ్ దూసరి నేతాజీ అధ్యక్షతన జరిగిన ప్రత్యేక గ్రామ సభలో తాను ముఖ్య అతిథి గా పాల్గొని మాట్లాడారు. 99 రోజులు ప్రత్యేక ప్రణాళికలో భాగంగా గత మూడు నెలలుగా ప్రభుత్వం గ్రామాల అభివృద్ధి కి కృషి చేస్తుంది అన్నారు. డిప్యూటీ సీఎం మధిర నియోజకవర్గం ప్రత్యేక శ్రద్ధ తీసుకొని అభివృద్ధి కార్యక్రమాలు చేపడుతున్నారని అని ఆమె కొనియాడారు. రానున్న కాలంలో పంచాయతీ ఇంజనీరింగ్ ఇళ్లు మంజూరు చేసే



దానికోసం ప్రభుత్వం అన్ని చర్యలు తీసుకుంటుంది అని అన్నారు. ఈ కార్యక్రమంలో జిల్లా పరిషత్ డిప్యూటీ సీఈఓ శ్రీనివాస్ చింతకాని ఎండిట్ శ్రీనివాస్ రావు, ఎంపీఎఫ్ పర్సనా మండల్ అధికారులు ఏ ఈ రఘు మండల ఆర్ ఐ శ్రీనివాస్ ఇతర మండల్ అధికారులు గ్రామ డిపికలు గ్రామ సెక్రటరీ గ్రామ కాంగ్రెస్

అధ్యక్షులు మంకెన నాగేశ్వర్ రావు ఉపసర్పంచ్ బాల విను వార్ సభ్యులు డ్యాక్రా సంఘాల సభ్యులు గ్రామస్థులు పాల్గొన్నారు. గ్రామ సభ అనంతరం జిల్లా ఎస్ఎస్ స్కూల్ లో మొక్కలు నాటారు. అంతేగాక గ్రామంలో నిర్మించ తలపెట్టిన నూతన వివో బిల్డింగ్ శంకుస్థాపన కార్యక్రమంలో పాల్గొన్నారు.

డ్రంక్ అండ్ డ్రైవ్ పై ఎల్కెతుర్తి పోలీసుల ఉక్కు పాదం

సూరారం బ్రిడ్జి వద్ద పోలీసుల విస్తృత తనిఖీలు

ఎల్కెతుర్తి జూన్ 8 (తెలంగాణ ముచ్చటలు): ఎల్కెతుర్తి మండల కేంద్రంలోని సూరారం బ్రిడ్జి సమీపంలో సోమవారం ఎల్కెతుర్తి పోలీసులు విస్తృతంగా డ్రంక్ అండ్ డ్రైవ్, వాహన తనిఖీలు నిర్వహించారు. రోడ్డు ప్రమాదాల నివారణతో పాటు ప్రజల భద్రతను దృష్టిలో ఉంచుకుని చేపట్టిన ఈ ప్రత్యేక తనిఖీలకు ఎస్సై నిర్మలహారావు నాయకత్వం వహించారు. తనిఖీల సందర్భంగా మద్యం సేవించి వాహనాలు నడుపుతున్న పలువురు వాహన దారులను గుర్తించి వారిపై కేసులు నమోదు చేశారు. అలాగే వాహనాల రిజిస్ట్రేషన్, డ్రైవింగ్ లైసెన్స్, ఇన్సూరెన్స్ తదితర పత్రాలను పరిశీలించి, సరైన పత్రాలు లేని వాహనాలపై



జరిమానాలు విధించారు. ఈ సందర్భంగా పోలీసులు వాహనదారులకు రోడ్డు భద్రతా నియమాలపై అవగాహన కల్పించారు. మద్యం సేవించి వాహనాలు నడపడం వల్ల ప్రాణాంతక ప్రమాదాలు సంభవించే అవకాశం ఉందని, అలాంటి చర్యలకు దూరంగా ఉండాలని హెచ్చరించారు. ట్రాఫిక్ నిబంధన

లను ప్రతి ఒక్కరూ తప్పనిసరిగా పాటించాలని సూచించారు. డ్రంక్ అండ్ డ్రైవ్, ట్రాఫిక్ నిబంధనల ఉల్లంఘనలపై భవిష్యత్తులో కూడా ప్రత్యేక తనిఖీలు కొనసాగుతాయని ఎంపీఎస్ శంకర్ తెలిపారు. ఈ కార్యక్రమంలో హెడ్ కానిస్టేబుల్ సారంగపాణి, కానిస్టేబుల్ సుమన్, ఎస్సీ బి.ఎస్.ఆర్ తదితరులు పాల్గొన్నారు.

అణ్వాయుధ శక్తి పెంపు

- భారత్ చైనా నిల్వలు
- పాక్ సామర్థ్య విస్తరణ యత్నం
- ప్రపంచ భద్రతపై ఆందోళన

ప్రపంచవ్యాప్తంగా అణ్వాయుధ పోటీ మరింత వేగం పుంజుకుంటున్నట్లు జాతీయ అంతర్జాతీయ శాంతి పరిశోధనా సంస్థ నివేదిక వెల్లడించింది. ముఖ్యంగా భారత్, పాకిస్తాన్ దేశాలు కొత్త తరహా అణ్వాయుధ రవాణా వ్యవస్థలను అభివృద్ధి చేస్తున్నాయని నివేదిక పేర్కొంది. అదే సమయంలో బాలిస్టిక్ క్షిపణులకు అణు వాల్ హెడ్లను అమర్చే సామర్థ్యాన్ని కూడా ఈ రెండు దేశాలు మెరుగుపరుచుకున్నట్లు వెల్లడించింది. ప్రపంచ భద్రతా పరిస్థితుల నేపథ్యంలో ఈ పరిణామాలు అంతర్జాతీయ స్థాయిలో చర్చనీయాంశంగా మారాయి. నివేదిక ప్రకారం జనవరి 2026 నాటికి భారత్ వద్ద సుమారు 190 అణ్వాయుధాలు ఉన్నట్లు అంచనా వేస్తున్నారు. గత ఏడాదితో పోలిస్తే ఈ సంఖ్య స్వల్పంగా పెరిగినట్లు పేర్కొన్నారు. మరోవైపు చైనా అణ్వాయుధ నిల్వలను మరింత వేగంగా విస్తరించుకుంటోంది. ప్రస్తుతం ఆ దేశం



వద్ద సుమారు 620 అణు వాల్ హెడ్లు ఉన్న మాత్రమే ఉండగా, ఏడాది వ్యవధిలోనే మరో 600 డి.వి.సి. భారత్ తన వైమానిక దళ యుద్ధ

విమానాలు, భూమి నుంచి ప్రయోగించే క్షిపణులు, అణ్వాయుధ సామర్థ్యం కలిగిన జలాంతర్గాముల ద్వారా అణు నిరోధక శక్తిని మరింత బలోపేతం చేస్తున్నట్లు నివేదిక తెలిపింది. ఇప్పటికే ఉన్న అణ్వాయుధ వ్యవస్థలతో పాటు భవిష్యత్ అవసరాల కోసం అదనపు వాల్ హెడ్ల తయారీ కూడా కొనసాగుతున్నట్లు పేర్కొంది. ముఖ్యంగా దీర్ఘదూర క్షిపణి వ్యవస్థల అభివృద్ధిపై భారత్ ప్రత్యేక దృష్టి సారించినట్లు వెల్లడించింది. చైనాతో సరిహద్దు ఉద్రిక్తతల, పాకిస్తాన్ తో కొనసాగుతున్న భద్రతా సవాళ్లను దృష్టిలో పెట్టుకొని భారత్ తన హ్యూహోత్మక ప్రణాళికలను రూపొందిస్తున్నట్లు నివేదికలో పేర్కొన్నారు. అణ్వాయుధాలను మోసుకెళ్లగల క్షిపణులు, జలాంతర్గాముల సామర్థ్యాలను పెంచడం ద్వారా బలమైన నిరోధక శక్తిని కొనసాగించాలని భారత్ లక్ష్యంగా పెట్టుకున్నట్లు తెలుస్తోంది.

పెద్ద మార్పు కనిపించకపోయినా, భవిష్యత్తులో తన అణు సామర్థ్యాన్ని మరింత విస్తరించే దిశగా పాకిస్తాన్ ప్రయత్నాలు కొనసాగుతున్నట్లు పేర్కొంది. భూమి, వైమానిక రంగాల్లో ఇప్పటికే సామర్థ్యం కలిగిన పాకిస్తాన్, సముద్ర ఆధారిత అణు నిరోధక శక్తిని కూడా అభివృద్ధి చేసేందుకు కృషి చేస్తున్నట్లు వివరించింది. ప్రపంచవ్యాప్తంగా జనవరి 2026 నాటికి మొత్తం 12,187 అణ్వాయుధాలు ఉన్నట్లు నివేదిక అంచనా వేసింది. వీటిలో 9,745 అణ్వాయుధాల నిల్వల్లో కొనసాగించినట్లు క్షిపణులు, యుద్ధ విమానాల్లో మోహరించిన స్థితిలో ఉన్నట్లు వెల్లడించింది. రష్యా, అమెరికా దేశాలు అత్యధిక సంఖ్యలో అణ్వాయుధాలను అత్యవసర సిద్ధస్థితిలో ఉంచినట్లు నివేదిక తెలిపింది. అదే సమయంలో భారత్, చైనా దేశాలు కూడా తమ అణు సామర్థ్యాన్ని మరింత అప్రమత్త స్థాయిలో నిర్వహిస్తున్నట్లు పేర్కొంది. ఈ పరిణామాలు ప్రపంచ భద్రతా వాతావరణంపై కొత్త ఆందోళనలకు దారితీస్తున్నాయని నిపుణులు అభిప్రాయపడుతున్నారు.

డోనాల్డ్ డక్ చిరస్మరణ

- కార్టూన్లలో చిరంజీవి పాత్ర
- నవ్వులు పంచిన బాతు
- తరాలకు చేరిన ఖ్యాతి

ప్రపంచవ్యాప్తంగా కార్టూన్ ప్రేమికులకు డోనాల్డ్ డక్ పేరు సుపరిచితమే. తన ప్రత్యేకమైన స్వరం, కోపం, హాస్యభరితమైన చేష్టలతో కోట్లాది మంది అభిమానులను సంపాదించుకున్న ఈ కార్టూన్ పాత్ర తొలిసారిగా ప్రజల ముందుకు వచ్చిన రోజును గుర్తు చేసుకుంటూ ప్రతి ఏడాది జూన్ 9న డోనాల్డ్ డక్ దినాన్ని నిర్వహిస్తారు. చిన్నారల నుంచి పెద్దల వరకు అందరినీ ఆలరించిన ఈ పాత్ర కార్టూన్ ప్రపంచంలో ఒక శాశ్వత గుర్తింపుగా నిలిచింది. డోనాల్డ్ డక్ తొలిసారిగా 1934 జూన్ 9న విడుదలైన ఒక యానిమేషన్ చిత్రంలో కనిపించింది. ఆ సమయంలో ఎవరూ ఊహించని విధంగా ఈ పాత్ర ప్రేక్షకులను ఆకట్టుకుంది. తెల్లని బాతు రూపంలో కనిపించే డోనాల్డ్ డక్ తన వినోదాత్మక ప్రవర్తనతో త్వరగానే ప్రజాదరణ పొందింది. ఆ తరువాత అనేక కార్టూన్ చిత్రాలు, కథలు, టెలివిజన్ కార్యక్రమాల్లో ఈ పాత్ర ప్రధాన ఆకర్షణగా మారింది. ఇతర కార్టూన్ పాత్రలతో పోలిస్తే డోనాల్డ్ డక్ కు ప్రత్యేకమైన లక్షణాలు ఉన్నాయి. చిన్న విషయానికే కోపం తెచ్చుకోవడం,

వెంటనే భావోద్వేగానికి గురికావడం, తరువాత మళ్ళీ సాధారణ స్థితికి రావడం వంటి లక్షణాలు ప్రేక్షకులకు వినోదాన్ని అందిస్తాయి. అతని మాట తీరు కూడా ప్రపంచవ్యాప్తంగా ప్రత్యేక గుర్తింపును తెచ్చిపెట్టింది. అందుకే ఎన్నో దశాబ్దాలు గడిచినా ఈ పాత్రకు ఆదరణ ఏమాత్రం తగ్గలేదు. డోనాల్డ్ డక్ కేవలం ఒక వినోదాత్మక పాత్ర మాత్రమే కాదు. కుటుంబ బంధాలు, స్నేహం, బాధ్యత, పట్టుదల వంటి విలువలను కూడా తన కథల ద్వారా ప్రేక్షకులకు పరిచయం చేసింది. ఎన్నో సందర్భాల్లో సమస్యలను ఎదుర్కొంటూ చివరకు విజయం సాధించే పాత్రగా కనిపించడం వల్ల పిల్లలకు మంచి సందేశాలు కూడా అందాయి. అందుకే ఈ పాత్ర అనేక తరాల ప్రేక్షకుల మనసుల్లో స్థానం సంపాదించింది. కార్టూన్ ప్రపంచంలో డోనాల్డ్ డక్ ప్రభావం ఎంతో విశాలమైనది. ప్రపంచంలోని అనేక దేశాల్లో ఈ పాత్రకు అభిమాన సంఘాలు ఉన్నాయి. కార్టూన్ పుస్తకాలు, బొమ్మలు, దుస్తులు, వీడియో ఆటలు వంటి అనేక రూపాల్లో ఈ పాత్ర ప్రజల జీవితాల్లో భాగమైంది. కొన్ని దేశాల్లో డోనాల్డ్ డక్ కు సంబంధించిన ప్రత్యేక ప్రదర్శనలు కూడా నిర్వహిస్తుంటారు. చిన్నారల వినోద రంగంలో



డోనాల్డ్ డక్ ఒక విప్లవాత్మక మార్పుకు నాంది పలికిందని నిపుణులు చెబుతున్నారు. కార్టూన్ పాత్రలు కేవలం సన్నివేశానికే కాకుండా విద్య, విలువలు, సృజనాత్మకతను కూడా అందించగలవని ఈ పాత్ర నిరూపించింది. అందువల్ల యానిమేషన్ రంగం అభివృద్ధిలో డోనాల్డ్ డక్ పాత్రను ప్రత్యేకంగా గుర్తిస్తారు. సామాజిక మాధ్యమాల యుగంలో కూడా ఈ పాత్రకు ఆదరణ కొనసాగుతోంది. ప్రతి సంవత్సరం జూన్ 9న ప్రపంచవ్యాప్తంగా అభిమానులు డోనాల్డ్ డక్ చిత్రాలను పంచుకుంటూ తమ అభిమానాన్ని వ్యక్తం చేస్తుంటారు. పాత కార్టూన్ దృశ్యాలను గుర్తు చేసుకుంటూ ప్రత్యేక కార్యక్రమాలు

నిర్వహిస్తారు. ఈ సందర్భంగా చిన్నారల కోసం వినోదాత్మక కార్యక్రమాలు కూడా చేపడతారు. డోనాల్డ్ డక్ పాత్ర కాలానుగుణంగా మారుతూ కొత్త తరాలకు కూడా చెరువైంది. ఆధునిక యానిమేషన్ సాంకేతికతతో రూపొందించిన కొత్త కథలు, కార్యక్రమాలు ఈ పాత్రకు మరింత ఆదరణను తెచ్చాయి. అయినప్పటికీ పాత డోనాల్డ్ డక్ కథలకు ఇప్పటికీ ప్రత్యేక అభిమాన వర్షం ఉంది. అవి బాల్య జ్ఞాపకాలను గుర్తు చేస్తూ ప్రేక్షకులను అలరిస్తూనే ఉన్నాయి. ప్రపంచ కార్టూన్ చరిత్రలో కొన్ని పాత్రలు మాత్రమే శాశ్వత గుర్తింపును పొందాయి. అలాంటి అరుదైన పాత్రల్లో డోనాల్డ్ డక్ ఒకటి. దాదాపు శతాబ్ద కాలంగా ప్రేక్షకులను నవ్విస్తూ వస్తున్న ఈ పాత్ర వినోద రంగంలో ఒక చిహ్నంగా నిలిచింది. ప్రపంచవ్యాప్తంగా కోట్లాది మంది అభిమానులను సంపాదించడం దీని విజయానికి నిదర్శనం. డోనాల్డ్ డక్ దినం కేవలం ఒక కార్టూన్ పాత్ర జన్మదినం మాత్రమే కాదు. బాల్యాన్ని గుర్తు చేసే సుమధుర జ్ఞాపకాల రోజు కూడా. తరతరాలుగా నవ్వులు పంచిన ఈ బాతు పాత్ర యానిమేషన్ ప్రపంచంలో చిరస్థాయిగా నిలిచిపోతుంది. వినోదం, సృజనాత్మకత, ఆనందానికి ప్రతీకగా డోనాల్డ్ డక్ పేరు ఎప్పటికీ కార్టూన్ చరిత్రలో వెలుగొందుతూనే ఉంటుంది.

భద్రతే పరిశ్రమ బలం



- ప్రమాదాల నివారణ అవసరం
- కార్మికుల రక్షణ ముఖ్యం
- అవగాహనతో సంక్షిప్త పనితీరు

పరిశ్రమలు, గిడ్డంగులు, రవాణా కేంద్రాల్లో సరుకుల తరలింపులో ఫోర్కెలిఫ్ట్ వాహనాలు కీలక పాత్ర పోషిస్తున్నాయి. భారీ బరువులను ఒక ప్రాంతం నుంచి మరొక ప్రాంతానికి సులభంగా తరలించే ఈ యంత్రాలు ఆధునిక పారిశ్రామిక వ్యవస్థలో అంతర్భాగంగా మారాయి. అయితే వీటి వినియోగంలో నిర్లక్ష్యం ప్రదర్శిస్తే తీవ్రమైన ప్రమాదాలు సంభవించే అవకాశం ఉంటుంది. ఈ నేపథ్యంలో ఫోర్కెలిఫ్ట్లను సురక్షితంగా నిర్వహించడం ఎంత ముఖ్యమో తెలియజేయడానికి ప్రతి ఏడాది జాతీయ ఫోర్కెలిఫ్ట్ భద్రతా దినాన్ని నిర్వహిస్తున్నారు. ప్రపంచవ్యాప్తంగా అనేక పరిశ్రమల్లో జరిగే ప్రమాదాల్లో గణనీయమైన శాతం ఫోర్కెలిఫ్ట్లకు సంబంధించినవే అని భద్రతా నిపుణులు చెబుతున్నారు. శిక్షణ లేకుండా వాహనాలను నడపడం, అధిక బరువులను ఎత్తడం, వేగంగా నడపడం, భద్రతా నియమాలను పాటించకపోవడం వంటి కారణాల వల్ల ప్రమాదాలు చోటుచేసుకుంటున్నాయి. కొన్ని సందర్భాల్లో ప్రాణనష్టం కూడా సంభవిస్తోంది. అందువల్ల కార్మికుల భద్రత కోసం కఠిన ప్రమాణాలను అమలు చేయడం అవసరమని నిపుణులు సూచిస్తున్నారు. ఫోర్కెలిఫ్ట్లను నడిపే ప్రతి వ్యక్తికి ప్రత్యేక శిక్షణ ఉండాలి. వాహనం పనితీరు, బరువు పరిమితులు, అత్యవసర పరిస్థితుల్లో తీసుకోవాల్సిన చర్యల గురించి ఛార్జి అవగాహన కలిగి ఉండాలి. శిక్షణ పొందిన నిపుణులు మాత్రమే ఈ వాహనాలను నిర్వహిస్తే ప్రమాదాలను గణనీయంగా తగ్గించవచ్చు. అనేక పరిశ్రమలు ఇప్పటికే ప్రత్యేక భద్రతా కార్యక్రమాలను నిర్వహిస్తూ కార్మికులకు శిక్షణ అందిస్తున్నాయి. వాహనాల నిర్వహణ కూడా భద్రతలో కీలక అంశం. ఫోర్కెలిఫ్ట్లను ప్రతిరోజూ తనిఖీ చేయడం, బ్రేకులు, లైట్లు, హైడ్రాలిక్ వ్యవస్థల సక్రమంగా పనిచేస్తున్నాయో లేదో పరిశీలించడం అవసరం. చిన్న లోపాలను నిర్లక్ష్యం చేయడం వల్ల పెద్ద ప్రమాదాలు సంభవించే అవకాశం ఉంటుంది. అందువల్ల పరిశ్రమలు క్రమం తప్పకుండా నిర్వహణ చర్యలు చేపట్టాలి. గిడ్డంగుల్లో పనిచేసే సిబ్బంది కూడా అప్రమత్తంగా ఉండాలి.

ఫోర్కెలిఫ్ట్ల సంబంధించే ప్రాంతాల్లో నడిచే టుప్పడు జాగ్రత్త తీసుకోవాలి. భద్రతా జాకెట్లు, హెల్మెట్లు వంటి రక్షణ పరికరాలను ఉపయోగించాలి. అలాగే వాహనాల కోసం ప్రత్యేక మార్గాలు, కార్మికుల కోసం ప్రత్యేక నడక దారులు ఏర్పాటు చేయడం ద్వారా ప్రమాదాలను తగ్గించవచ్చు. సాంకేతికత అభివృద్ధితో ఆధునిక ఫోర్కెలిఫ్ట్లలో అనేక భద్రతా సౌకర్యాలు అందుబాటులోకి వచ్చాయి. వెనుక భాగాన్ని చూపించే కెమెరా, హెచ్చరిక అలారాలు, ఆటోబ్రేకింగ్ బ్రేకింగ్ వ్యవస్థలు వంటి సదుపాయాలు ప్రమాదాలను తగ్గించడంలో సహాయపడుతున్నాయి. అయినప్పటికీ మానవ అప్రమత్తతే అత్యంత ముఖ్యమైన అంశంగా నిపుణులు పేర్కొంటున్నారు. జాతీయ ఫోర్కెలిఫ్ట్ భద్రతా దినం సందర్భంగా అనేక సంస్థలు అవగాహన సదస్సులు, శిక్షణా కార్యక్రమాలు, భద్రతా ప్రదర్శనలు నిర్వహిస్తున్నాయి. ఉద్యోగులకు సురక్షిత పనితీరు పద్ధతులను వివరించే ప్రమాదాల నివారణ పుస్తకం ప్రత్యేక శ్రద్ధ చూపిస్తున్నాయి. భద్రతను ఒక బాధ్యతగా కాకుండా సంస్కృతిగా మార్చుకోవాలనే సందేశాన్ని ఈ కార్యక్రమాలు అందిస్తున్నాయి. పరిశ్రమల అభివృద్ధికి కార్మికుల భద్రత అత్యంత కీలకం. ఉత్పత్తి లక్ష్యాల కంటే ముందు భద్రతకు ప్రాధాన్యం ఇవ్వాలి. ప్రమాదాలు తగ్గితే ఉత్పాదకత పెరగడంతో పాటు సంస్థలకు ఆర్థిక నష్టాలు కూడా తగ్గుతాయి. అందువల్ల భద్రతా ప్రమాణాలను కచ్చితంగా అమలు చేయడం ప్రతి సంస్థ బాధ్యత. ప్రమాదం జరిగిన తర్వాత చర్యలు తీసుకోవడం కంటే ముందుగానే నివారణ చర్యలు చేపట్టడం ఎంతో ప్రయోజనకరం. ఫోర్కెలిఫ్ట్ల నిర్వహణలో చిన్న జాగ్రత్తలు కూడా ప్రాణాలను కాపాడగలవు. అందుకే భద్రతా నియమాలను ఎప్పటికప్పుడు సమీక్షిస్తూ మెరుగుపరచడం అవసరం. జాతీయ ఫోర్కెలిఫ్ట్ భద్రతా దినం పరిశ్రమలు, గిడ్డంగులు, రవాణా రంగాల్లో భద్రత ప్రాముఖ్యతను గుర్తు చేసే ప్రత్యేక సందర్భంగా నిలుస్తోంది. కార్మికుల ప్రాణ రక్షణ, ప్రమాదాల నివారణ, సురక్షిత పనివాతావరణం కల్పన లక్ష్యంగా ఈ దినం అవగాహన పెంచుతోంది. భద్రతే పరిశ్రమల అభివృద్ధికి పునాది అనే సందేశాన్ని ఈ దినం ప్రపంచానికి చాటిచెబుతోంది.

మారుతి నుంచి కొత్త ఎస్యూవీల దండు..

మారుతి సుజుకీ దేశీయ మార్కెట్లో మారుతున్న వినియోగదారుల అభిరుచులకు అనుగుణంగా తన ప్యాపోర్ట్ ను మార్చుకుంటోంది. 'విజన్ 3.0' ప్రణాళికలో భాగంగా ఎస్యూవీ విభాగంపై ప్రత్యేక దృష్టి సారించిన సంస్థ, రాబోయే సంవత్సరాల్లో తన మోడళ్ల సంఖ్యను 19 నుంచి 29కు పెంచాలని లక్ష్యంగా పెట్టుకుంది. ముఖ్యంగా మధ్యతరగతి కుటుంబాలు, పెద్ద కుటుంబాలను ఆకర్షించేలా కొత్త హైలైడ్ సాంకేతికతతో కూడిన వాహనాలను తీసుకురావడానికి సిద్ధమవుతోంది. ఈ జాబితాలో అత్యంత ఆసక్తిని రేకెత్తిస్తున్న మోడల్ ఫ్రాంక్ పేస్లిఫ్ట్. ఇందులో కొత్త తరం స్ట్రాంగ్ హైలైడ్ ఇంజిన్ ను అందించే అవకాశం ఉంది. ఈ సాంకేతికతతో లీటరు పెట్రోలుకు సుమారు 35 కిలోమీటర్ల వరకు మైలేజీ లభించవచ్చని అంచనాలు వ్యక్తమవుతున్నాయి. పెరుగుతున్న ఇంధన ధరల నేపథ్యంలో ఈ కారు మధ్యతరగతి వినియోగదారులకు ఆకర్షణీయం అంటే కాదు మరే అవకాశం ఉంది. ఇప్పటికే మార్కెట్లో మంచి ఆదరణ పొందుతున్న గ్రాండ్ విటారాను కూడా కొత్త రూపంలో తీసుకురానున్నారు. ప్రస్తుతం ఉన్న ఐదు సిట్ల మోడల్ కు తోడు మూడు వరుసల సిట్లతో కూడిన ఏడు సిట్ల వెర్షన్ ను



అభివృద్ధి చేస్తున్నారు. ఎక్కువ మంది కుటుంబ సభ్యులతో ప్రయాణించే వారికి అనువుగా ఈ వాహనం రూపొందినది. విశాలమైన అంతర్గత స్థలం, అధిక బాల్ స్పేస్ తో ఈ మోడల్ పెద్ద ఎస్యూవీ విభాగంలో గట్టి పోటీ ఇవ్వనుందిని భావిస్తున్నారు. మారుతి ప్రొజెక్టు కూడా కొత్త అవకాశంలో రానుంది. పేస్లిఫ్ట్ వెర్షన్ లో 1.0 లీటర్ టర్బో పెట్రోల్ ఇంజిన్ ను తిరిగి ప్రవేశపెట్టే అవకాశాలు కని

పిస్తున్నాయి. పెద్ద ఇన్ ఫోర్స్ మెంట్ స్ట్రీన్, అధునాతన భద్రతా సదుపాయాలు, ఆధునిక డ్రైవర్ సహాయక వ్యవస్థలతో ఈ మోడల్ ను మరింత ఆకర్షణీయంగా తీర్చిదిద్దనున్నారు. అదే సమయంలో గ్రాండ్ విటారా ఐదు సిట్ల వెర్షన్ ను కూడా కొత్త డిజైన్, అదనపు ఫీచర్లతో మార్కెట్లోకి మళ్ళీ తీసుకురావాలని సంస్థ ప్రణాళికలు సిద్ధం చేస్తోంది. మైలేజీ, సాంకేతికత, భద్రత, సౌకర్యాల కలయికతో కొత్త తరం వా

హనాలను అందించడంపై మారుతి ప్రత్యేక దృష్టి పెట్టింది. భారత ఆటోమొబైల్ మార్కెట్లో ఎస్యూవీలకు పెరుగుతున్న డిమాండ్ ను దృష్టిలో ఉంచుకుని సంస్థ చేపడుతున్న ఈ మార్పులు భవిష్యత్తులో కీలక ప్రణాళి అవకాశాలు ఉన్నాయి. తక్కువ నిర్వహణ ఖర్చుతో అధిక మైలేజీ కోరుకునే వినియోగదారులకు ఈ కొత్త మోడళ్లు ఆకర్షణీయం ఎంపికలుగా మారనున్నాయి.

